

ពិធីរៀបការគឺជាពិធីមួយដែលមានសារៈសំខាន់ណាស់ចំពោះប្រជាជនកម្ពុជា។ ពិធីនេះត្រូវបានគេប្រារព្ធធ្វើឡើង តាំងតែពីយូរយារណាស់មកហើយ។ ជាដំបូងសាមីខ្លួនខាងប្រុសត្រូវទៅមើលសាមីខ្លួនខាងស្រី បន្ទាប់ពីត្រូវចិត្តគ្នារួចហើយ ខាងកូនប្រុសត្រូវចូលទៅស្តីដណ្តឹងកូនស្រី រួចហើយទើបចាត់ពិធីភ្ជាប់ពាក្យជាក្រោយ។ នៅពេលភ្ជាប់ពាក្យទាំងខាងប្រុស និងខាងស្រី ត្រូវបំពាក់ចិញ្ចៀនភ្ជាប់ពាក្យអោយគ្នាទៅ វិញទៅមកជាការប្រចាំចិត្តរួចហើយទើបគេរកវេលាល្អដើម្បីចាត់ពិធីរៀបការ។ រដូវរៀបការគឺនៅពេលចេញវស្សា តាមទំនៀមទំលាប់គេមិនអាចរៀបការនៅក្នុងកំឡុងពេលចូលវស្សាបានទេ។ កាលពីសម័យមុនគេប្រារព្ធពិធីនេះរយៈពេល៣ថ្ងៃ តែឥឡូវនេះដោយសារតែពុំសូវមានពេលទំនេរ គេប្រារព្ធពិធីនេះតែ ១ថ្ងៃកន្លះប៉ុណ្ណោះ។ នៅមុនពេលរៀបការ គេត្រូវចែកសំបុត្ររៀបការអញ្ជើញភ្ញៀវ។ មុនចូលរោងការមួយថ្ងៃ គេត្រូវធ្វើនំសំរាប់ពិធីមង្គលការ, ធ្វើរោងសំរាប់ភ្ញៀវទទួលទានអាហារ, និងធ្វើរោងសំរាប់កូនកំលោះស្នាក់នៅពេលរៀបការ ។ នៅព្រឹកថ្ងៃចូលរោងការមានក្បួនហែរកូនកំលោះដែលនៅដៃម្នាក់ៗ មានកាន់នំចំណី, បន្លែ, ផ្លែឈើ, និងសាច់ហើយកូនកំលោះកាន់ផ្កាស្លា ហែរព្រមមកជាមួយ និងសំលេងភ្លេងប្រពៃណីផង រហូតមកដល់មុខផ្ទះកូនក្រមុំ នៅពេលនោះកូនក្រមុំបានចុះមកទទួលកូនកំលោះព្រមទាំងបំពាក់កំរងផ្កាអោយគ្នាទៅវិញទៅមក ហើយក៏នាំគ្នាឡើងទៅលើផ្ទះដើម្បីស្តាប់លោកសូត្រមន្ត ។ នៅពេលល្ងាចប្រហែលជាម៉ោង១ គេមានចាត់ពិធីកាត់សក់ហើយនៅម៉ោងប្រហែលជា ម៉ោង៤, ៥ម៉ កូនក្រមុំនិងកូនកំលោះ ត្រូវចុះមកទទួលភ្ញៀវដែលអញ្ជើញមកចូលរួមពិសារភោជនី អាហារនៅពេលនោះដែរ ក៏មានការប្រគំតន្ត្រីកំដរភ្ញៀវផងដែរ។ នៅពេលល្ងាចប្រហែលជា ម៉ោង៧ មានពិធីផ្ទឹមកូនកំលោះកូនក្រមុំដើម្បីឱ្យញាតិទាំងសងខាងចូលចងដៃ និង អោយពរជ័យដល់គូរស្វាមីភរិយាថ្មី ។ បន្ទាប់ពីសែនចងដៃរួចហើយ មានការប្រគំតន្ត្រីរាំកំសាន្តទល់ភ្លឺផងដែរ ។ នៅវេលាម៉ោង៥ ទៀបភ្លឺមានពិធីលាងជើង ដោយឱ្យកូនក្រមុំលាងជើងអោយកូនកំលោះ នៅពេលនោះដែរកូនកំលោះត្រូវអោយលុយទៅកូនក្រមុំដើម្បីជាការតបស្នង រួចហើយអាចារ្យសូត្រមន្តផ្ទឹមកូន

កំលោះកូនក្រមុំ បាចផ្កាស្លាអោយពរជ័យ ។ ពេលផ្ទឹមរួចហើយកូនកំលោះ តោងស្បែក
កូនក្រមុំចូលបន្ទប់ កូនក្រមុំអុជបារីជូនកូនកំលោះ ។ បន្ទាប់មកកូនក្រមុំត្រូវចុះទៅទទួល
កូនកំលោះពីរោងដែលសង់អោយស្នាក់នៅក្នុងពិធីរៀបការ អោយមករស់នៅលើផ្ទះជាមួយ
គ្នាតទៅ ។ នៅថ្ងៃដែលនោះទាំងពីរនាក់ត្រូវយកចង្កាន់ទៅប្រគេនលោកនៅវត្ត ដើម្បី
សុំពរជ័យពីលោក ។ ថ្ងៃបន្តរបន្ទាប់មកទាំងពីរនាក់ប្តីប្រពន្ធត្រូវទៅសួរព្យាភិរបស់ខ្លួនទាំង
សងខាងដើម្បីជាការណែនាំអោយស្គាល់គ្នាទៅវិញទៅមក ។
